

دترلاسه شوي حرام مال څخه دخلاصون لاره

The Way to Get Rid of the Acquired Unlawful Property

DOI: 10.64104/v6.Issue12.n2.2022

پوهندوی دوکتور نجیب الله صالح^۱

لنډيز

داچه مال داسلامي شريعت دسترو اهدافو او پنځه گونو مقاصدو څخه شميرل شوی دترلاسه کولو لاری یی اسلامي شريعت په تفصيلي احکامو کښی بيان کړی. په نوموړی مقاله کښی دمال مفهوم واضح شوی او بیا دحرام مال په اړه وضاحت او روښانتيا شوی هغه لاری په گوته شوی چه ډیری مسلما نان دغفلت او یا هم دناپوهی له امله له نوموړو لارو څخه حرام مال ترلاسه کوی لکه غلا، رشوت، سود-ربا-قمار، دمخدره موادو تجارت او ټولی هغه لاری چه اسلامي شريعت ناروا گرځولی.

اسلامي شريعت دحرام مال ساتنه اويا هم له دی لاری خپله سرمایه زیاتول ټول حرام او ناوړه عمل شمیرلی او هرمسلمان یی مکلف کړی ځان تری وساتی .

خوداچه نن سبا دحرام مال دلاسته راوړلو لاری دومر پراخه شوی چه یوگني شمیر مسلمانان له ددی مصیبت دارتکاب څخه غافل اوغیر محطاطه کړنه ترسره کوی خوچه کله یی عواقبو ته متوجه شی نو له دی مصیبت څخه دځان ژغورنی په هدف پدی لټه کښی شی چه څنگه وکولای شی چه له نوموړی حرام مال څخه ځان وژغوری .

پدی مقاله کښی دفقهای کرامو دنظریاتو په رڼاکښی هغه لاری روښانه شوی دکومو پواسطه چه یو مسلمان دحرام مال څخه خلاصون پیداکوی .

یومسلمان هیڅکله نشی کولای چه دحرام مال څخه دخپل ځان په گټه استفاده وکړی بلکه دتوبی دقبول شرط هم همدادی چه ترټولو دمخه دحرام مال څخه ځان وژغوری .او په پای کی ددی وضاحت شوی چه حرام مال کله هم دبرکت او زیادت لامل نشی کیدای بلکه دانسان دهلاکت سبب گرځی.

کلیدی کلیمي: حرام مال، معاملاتو، احتکار، خلاصون لاره

سریزه

الحمد لله رب العالمين والعاقبة للمتقين والصلاة والسلام على سيد الانبياء والمرسلين محمد وعلى اله واصحابه اجمعين وبعد: يَا أَيُّهَا الَّذِينَ آمَنُوا لَا تَأْكُلُوا أَمْوَالَكُمْ بَيْنَكُمْ بِالْبَاطِلِ إِلَّا أَنْ تَكُونَ تِجَارَةً عَنْ تَرَاضٍ مِّنْكُمْ².

ژباړه: ای مؤمنانو! په خپلو منځونو کې یو د بل مالونه په ناروا توګه مه خورئ، راکړه ورکړه دې ددواړو خواوو په خوښۍ سره وي مال په اسلامي شریعت کې یو د پنځه سترو مقاصدو څخه شمېرل شوی په مال سره دانسان ژوند دوام او استمرار پیدا کولای شي او د مال غوښتنه دانسان فطري غوښتنه ده، هرانسان ورته ضرورت لري او د لاسته راوړلو او ډیرولو لپاره یې هلې ځلې کوي.

اسلامي شریعت هم په خپلو اصولو کې د مال د تنظیم، لاسته راوړلو او مصرفولو لارې په پوره تفصیل سره روښانه کړي دي. مسلمانان یې د حلال مال په لاسته راوړلو او حرام کسب او حرام مال څخه منعه کړي دي. په دې لنډه مقاله کې به لومړی د مال معنی، ډولونه او د حلال او حرام مال اسباب او بیا د حرام مال څخه د ځان خلاصولو په لارو بحث وکړو.

د موضوع اهمیت: په اوسنۍ وخت کې د ډیری مسلمانانو د مال لاسته راوړلو شرعي لارو، اسبابو او طیب تجارت د احکامو سره رابطه ضعیفه شوې ده، مال لاسته راوړی خو په حقیقت کې په دې نه پوهیږي چې مال مې راته ګټه رسوي که ضرر؟ مګر چې کله وغواړي د الله تعالی دین ته په سمه توګه منقاد شي نو له ده سره نا مشروع حرام اموال شتون لري، خو دغه حرام مال څخه ده ته استفاده کول جواز نه لري، نو د خلاصون لارې پیژندل یې ځکه اړین دي چې له دې ستر مصیبت څخه ځان ژغورنه د مسلمان تر ټولو ستر هدف دی.

د موضوع دانتخاب لاملونه: دنوموړې موضوع د اهمیت څخه څرګندېږي چې ولې په دې اړه باید لیکنه وشي؟

۱ - د مسلمانانو پوهاوی ددې لیکنې مهم سبب دی چې په دې مادی محیط کې ډیری مسلمانان پرې مبتلا کیږي، د اسلامي مارکېټ او کاروبار احکام ورځ تربلې له صحنې لرې او په ځای یې فقط د مال ګټل هدف شي نو ځکه خو ډیر وګړي پرې مبتلا شي او دابه ورته یو تذکیر وي چې حرام مال د جهنم اور دی ځان باید ترې خلاص کړي.

۲ - د حرام مال ساتل او یا ترې استفاده کول د مسلمان سره نه ښایي بلکې ځان خلاصول ترې فرض دي خو چې د خلاصون لارې یې واضحه شي.

۳ - ډیر وخت له دې پوښتنو سره لوستي خلک مخ کیږي چې ماسره حرام مال شته څه پرې وکړم؟ چې باید ځواب ورکړل شي.

د موضوع پوښتنې:

حرام مال کوم مال ته ویل کیږي؟ په کومو لارو لاس ته راوړل شوی مال حرام دی؟ په حرام مال څه وکړو؟ چېرته مصرف شي؟ او د حرام مال له ګناه څخه ځان خلاصول څنګه کیدای شي؟

د لیکنې تگلاره: په دې لیکنه کې د شریعت د اصلي مصادر کتاب الله او نبوي سنتو څخه د معتبرو علماوو، مجتهدینو او معاصرو علماوو د نظریاتو څخه استفاده کیږي، په مستند ډول به دهغوی اقوال رانقل کیږي، مراجع به یې ذکر کوو او دنصوصو ژباړه به یې په روانه پښتو ژبه کوو، د بحث په اخر کې به د ټول بحث پایلې او لاس ته راوړنې روښانه کوم.

²- سورة النساء ۲۹ ایت

دموضوع شالید: په یاده موضوع کې په نورو ژبو کې مختصرې او تفصیلی لیکنې شوي دي خو په پښتو ژبه چې زموږ مخاطبین ترې استفاده وکولای شي کومه ځانگړې لیکنه زما په اند نه ده ترسره شوې نودغه مقاله به ځکه له فائدي خالي نه وي چې موضوع مهمه، ضرورت یې زیات او په اوس وخت کې ډیر وگړي پرې اخته دي.

د مال معنی:

مال عربي کلمه ده چې په لغت کې هر هغه شی چې ته یې مالک وي مال گڼل کیږي. تاج العربیه مشهور عربي قاموس کې وایي: مال هر هغه شی دی چې ته یې مالک وی چه جمعه یې اموال ده.³

او عرب د مال اطلاق په څارویو هم کوي لکه حدیث شریف کې چې د (إضاعة المال) څخه منعه راغلې ده، نو ځینې یې څارویو سره معنی کوي او ضایع کیدل یې بیا عدم توجه، حفاظت او له حیوان سره ظلم دی او یا دا چې هر مال وي اضاعة په نامشروع لارو کې مصرفول دي.⁴

البته مال ډیرې معنی گانې لري چې لومړۍ معنی یې جامع او خورا روښانه ده، ځکه مال. طلا او سپین زر، البته حیوانات، عقارات او عقود هم شامل دي.

د مال اصطلاحی معنی:

د اسلامي فقهې مشهورو علماوو یې بیلایل تعریفونه کړي دي، دلته زه یواځې د احنافو فقهواوو په تعریف اکتفا کوم.

امام سرخسی وایي: المال اسم لما هو مخلوق لاقامة مصالحنا به ولكن با اعتبار صفة التمول، والتمول صيانة الشئ وادخاره لوقت الحاجة.⁵

مال دهغې شي نوم دی چې الله تعالی دانسان د مصلحت لپاره پیدا کړی دی، چې د تمول صفت پکې وي او وساتل شي او د ضرورت لپاره ذخیره کړای شي.

ابن عابدین وایي: مال هغه دی چې نفس ورته میلان کوي او د حاجت وخت ته وساتل شي.⁶

البته دواړه تعریفونه دمفهوم په لحاظ یوبل ته نږدې دي فقط الفاظ یې متغیر دي.

د مال په حصول کې ټول فقهاء په دې اتفاق لري چې مال باید دیوې مباح افائدي او گټې اخیستلو لار ولري نو هر شی چې گټه ترې اخیستل کیږي مال گڼل کیږي.

د حرام مال تعریف: حلال او حرام شرعي اوصاف دي چې پیژنده یې هم شرعي دلایلو ته ضرورت لري او په اقوالو، افعالو او اموالو کې عین او منافع هم ثابتیدلای شي.

نو په دې اساس مباح مال هغه دی چې شریعت دهغه څخه منعه نه وي کړې او نه یې په استعمال کې کوم ضرر لیدل کیږي نو دا که عین وي او یا هم منفعت.

³ - محمد بن محمد بن عبد الرزاق الحسيني، أبو الفيض، الملقب بمرتضى، الزبيدي، (ب.ت) تاج العروس من جواهر القاموس للزبيدي، المحقق: مجموعة من المحققين، الناشر: دار الهداية ج ۸ / ص ۱۲۱

⁴ - أبو زكريا محيي الدين يحيى بن شرف النووي، (1392)، المنهاج شرح صحيح مسلم بن الحجاج، الناشر: دار إحياء التراث العربي - بيروت، الطبعة: الثانية، ج ۱۲ / ص ۱۰

⁵ - محمد بن أحمد بن أبي سهل شمس الأئمة السرخسي (1414هـ-1993م)، المبسوط، الناشر: دار المعرفة - بيروت، الطبعة: بدون طبع، ج ۱۱ / ص ۷۹

⁶ - محمد أمين بن عمر بن عبد العزيز ابن عابدین الدمشقي الحنفي، (1412هـ - 1992م) رد المحتار على الدر المختار، الناشر: دار الفكر-بيروت، الطبعة: الثانية، ج ۴ / ص ۵۱۰.

ددې مقابل کې حرام مال هغه دی چې شریعت ورڅخه مسلمانان منع کړي وي، نه یې استعمال جائز دی او نه یې لاس ته راوړل او نه یې دځان سره ساتل او جمعه کول.

البته فقهاوو دشرعي نصوصو په رڼا کې دحلال مال احکام په پوره تفصیل سره بیان کړي دي چې دهغې نه ورهاخوا مال بیا حرام گڼل کېږي، خو امام غزالي په کې لږ وضاحت کړی دی او وایي:

حرام محض هغه مال دی چې په یقیني توګه دحرمت صفت ولري لکه په شرابو کې نشه والی، په بولو کې نجاست او یاد یو ممنوعه عمل په پایله کې په لاس راغلی وي لکه سود، غلا او داسې نور.^۷

دحرام مال ډولونه: حرام مال دوه سترو ګټه ګوریوته شاملېږي اول حرام لعینه او دویم حرام لغیره، یا هغه مال چې په خپل ذات کې حرام وي او یا هم دکوم صفت او سبب په اساس حرام ګرځیدلی وي.

اول: حرام لذاته: دا هغه ډول اموال دي چې شریعت یې حرمت ثابت کړی خو دهمدغه مال ذات یې حرام ګرځولی دی چې داوصف کله هم ترې جلا کیدونکی نه دی، البته په استفاده کې یې یا چټلي ده او یا هم کوم بل واضح ضرر دی لکه دخنزیر غوښه، دانسان ګنده ګي او نور خبیث او چټل خیزونه.

د دا ډول اموالو حرمت دشریعت له ښکاره نصوصو څخه په ډاګیزه توګه ثابت دی.

الله تعالی په خپل کتاب کې فرمایي: حُرِّمَتْ عَلَيْكُمُ الْمَيْتَةُ وَالدَّمُ وَلَحْمُ الْخَنِزِيرِ وَ مَا أَهْلَ لَغَيْرِ اللَّهِ بِهِ وَ الْمُنْخَنِقَةُ وَ الْمُؤَقَّدَةُ وَ الْمُتَرَدِّيَّةُ وَ النَّطِيحَةُ وَ مَا أَكَلَ السَّبُعُ إِلَّا مَا ذَكَّيْتُمْ ۚ وَ مَا ذُبِحَ عَلَى النُّصُبِ وَ أَنْ تَسْتَقْسِمُوا بِالْأَزْلَامِ ۚ ذَلِكُمْ فِسْقٌ. (۸)

ژباړه: پرتاسې حرامه کړای شوه مرداره، وینه، دخوګ غوښه، هغه څاروی چې له خدایه پرته دکوم بل چاپه نوم ذبحه کړای شوی وي^۸، هغه چې په ستوني خپه کېدو، په زخمي کیدو، یاله لوړې نه په راغورځېدو مړشوی وي، یا هغه چې کوم ځناور څېرې کړی وي، پرته له هغه چې تاسې هغه ژوندی موندلی اودبحه کړی وي او هغه څاروی چې د کوم چاپه دربار کې ذبحه کړای شوی وي، همدارنګه داهم ستاسې لپاره ناروا ده چې دفال دغشو په وسیله خپل اغبال وګورئ، داپول کارونه فسق دی.

همدا راز بل ځای کې فرمایي: إِنَّمَا يُرِيدُ الشَّيْطَانُ أَنْ يُوقِعَ بَيْنَكُمُ الْعَدَاوَةَ وَ الْبَغْضَاءَ فِي الْخَمْرِ وَ الْمَيْسِرِ وَ يَصُدَّكُمْ عَنْ ذِكْرِ اللَّهِ وَ عَنِ الصَّلَاةِ فَهَلْ أَنْتُمْ مُنْتَهُونَ (۹)

ژباړه: شيطان خو داغواړي چې دشرابو اوقمار په وسیله ستاسې په منځ کې عداوت او دښمني واچوي اوتاسې دخدای له یادولو او نمانځنې څخه منع کړي، نو ایا تاسې له دې چارو څخه لاس اخلئ؟

دلته دمحرمتو څه انواع ذکرشوي دی خوعلماء وایي دا محصور نه دي، بلکې هر هغه څه چې پورته دضرر او خباثت وصف پکې موجود و په همدې پورې ملحق کېږي.

البته ددې اموالو په اړه نور تفصیل ته په دې بحث کې ضرورت نشته اودبحث اړوند موضوع دویم ډول اموال دي.

^۷- أبو حامد محمد بن محمد الغزالي الطوسي، المستصفی (ب.ت) الناشر: دار المعرفة - بيروت، ج ۲/ ص ۱۷۱

^۸- المائدة: ۳ ایت.

^۹- المائدة ۱۹ ایت

دویم: حرام لغیره اموال: داهغه اموال دي چې ذات په اساس نه بلکې ديو خارجي وصف له وجهې حرام گرځيدلي چې داوصف يو عارضي او جلا کيدونکی وصف دی، دمال په ذات پورې تړاو نه لري بلکې داپه يوه نامشروع لار لاس ته راوړل شوی، نوځکه ډيری علماء داډول مال ته حرام بالسبب وايي.

هغه اسباب چې په واسطه يې حلال مال حرام گرځي ډير دی چې په لنډه توگه به يې روښانه کړم.
دحلال او حرام مال اسباب:

دلته دحراموالي سبب دمال په اصل او ذات پورې تړاو نه لري ځکه مال مذموم نه بلکې ممدوح دی ځکه په مال سره دانسان دنياوي او اخروي مصالح تړلي دي، مال جنت ته دداخليدو وسيله ده، مال دشریعت په سترو مقاصدو کې ځای لري او انساني ژوند ورپورې تړلی دی، الله تعالی فرمايي وَ لَا تُؤْتُوا السُّفَهَاءَ أَمْوَالَكُمُ الَّتِي جَعَلَ اللَّهُ لَكُمْ قِيَمًا وَارْزُقُوهُمْ فِيهَا وَ اَكْسُوهُمْ وَ قُولُوا لَهُمْ قَوْلًا مَعْرُوفًا.⁽¹⁰⁾

ژباړه: اوخپل هغه مالونه چې الله هغه ستاسې لپاره دژوند دسمبالښت وسيله گرځولي ده، ناپوهانو ته مه سپاري البته دهغو دخوراک او اغوستن لپاره يې ورکړئ اوهغو ته سمه لارښوونه وکړئ

البته بدي يې په دې کې ده چې انسان په مال کې غلطه کړنه ترسره کړې ده او مال يې دخپل دغه ناوړه تصرف په اساس له پاکيزه او طيب وصف څخه دحرمت او چټلتيا په وصف موصوف کړی دی البته الله تعالی ده ته ډېرې لارې پرانستې دي چې مال دهمدغو لارو څخه ترلاسه کړي، چې په لاندې ډول يې په لنډه توگه يادوم.

۱ - دمباح اموالو لاس ته راوړنه: داهغه اموال دي چې ترده دمخه دچا په اختيار کې نه دي، دی يې دامام په اجازه په خپل ملکيت کې شاملولای شي لکه مړو ځمکو ژوندي کول، ښکار او نورمباحات.

۲ - دجهاد او زور له لارې دحربي کفارو اموال دغنيمت او فېئ له لارې ترلاسه کول.

۳ - دبيع او تجارت له لارې د عقد په نتيجه کې مال لاس ته راوړل.

۴ - له عوض پرته په رضاء او رغبت دمال له مالک څخه دمال لاس ته راوړل لکه هبه، وصيت، صدقه ...

۵ - دميراث له لارې دمال مالک گرځيدل.

۶ - دپرض زکات له لارې اگرکه په ځينو صورتونو کې په زور سره هم وي مالک کيدل.¹¹

داهغه مشروع لارې دي چې انسان يې استعمال کړي نو حلال مال لاس ته راوړلای شي خو ددې علاوه نور بيا هغه اسباب دي چې مال ته دحرمت وصف ورکوي.

هغه اسباب چې حلال مال حرام گرځوي:

هغه مال چې دشریعت دحکم خلاف او ياهم دمالک له اجازې پرته لاس ته راوړل شوی وي، په دې صورت کې ديومسلمان مال دهغه دعلم او رضاء نه پرته او دشریعت دحکم خلاف په خپل ملکيت کې راوستل دحرامو په دائره کې شاملېږي.

الله تعالی فرمايي: يَا أَيُّهَا الَّذِينَ آمَنُوا لَا تَأْكُلُوا أَمْوَالَكُمْ بَيْنَكُمْ بِالْبَاطِلِ إِلَّا أَنْ تَكُونَ تِجَارَةً عَنْ تَرَاضٍ مِّنْكُمْ⁽¹²⁾

¹⁰- النساء/ ۵ ايت

¹¹- احیاء علوم الدين للغزالی ج ۲/ ص ۱۰۶.

¹²- سورت النساء ۲۹ ايت

ژباړه: ای مؤمنانو! په خپلو منځونو کې یو دبل مالونه په ناروا توګه مه خورئ، راکړه ورکړه دې ددواړو خواوو په خوښۍ سره

وي

چې خورا مشهورې لارې يې په لاندې ډول دي:

۱ - غلا: غلا یاسرکه چې فقهاء يې داسې تعريفوي (أخذ مال الغير على سبيل الخفيه نصاباً محرراً للتمول غيرمتسارع إليه الفساد من غير تأويل ولاشبهه.¹³)

په پټه سره دبل چا دنصاب په اندازه مال دساتلو دمحفوظ ځای څخه اخيستل دي چې دماليت په خاطر، چې ماليت يې ژر نه فاسيديږي چه هيڅ قسم تاويل په کې دملکيت او ياهم شبه دملکيت نه وي. او موصلی يې هم دې ته نېژدې تعريف کوي (أخذ العاقل البالغ نصاباً محرراً او ماقيمته نصاباً ملکا للغيرلاشبهه له فيه على وجه الخفيه.¹⁴)

پورته دواړه تعريفونه دحنفي مذهب معتبرو کتابونو ذکر کړي دي.

دمال حفاظت او ساتنه داسلامي شريعت له خورا مهمو احکامو څخه شمېرل کيږي نوهر هغه عمل او کړنه چې په مال باندې دتجاوز په خاطرتر سره کيږي او ديو چا ملکيت له منځه وړي اسلامي شريعت منع کړی دی او د عامل لپاره يې جزا ټاکلې ده، نو ځکه اسلامي شريعت دمال دحفاظت په خاطر دسرقت جزايه قرآن کریم کی بيان کړی ترڅو دمال احترام او ساتنه تضمين کړي(وَ السَّارِقُ وَ السَّارِقَةُ فَاقْطَعُوا أَيْدِيَهُمَا جَزَاءً بِمَا كَسَبَا نَكَالاً مِّنَ اللَّهِ، وَ اللَّهُ عَزِيزٌ حَكِيمٌ.¹⁵)

ژباړه: اوغل که ښځه وي که نارينه، ددواړو لاسونه پرېکړئ دادهغو دخپلې گټې بدله ده اودالله له لوري دعبرت وړ سزا، دالله قدرت پرتولو غالب دی او هغه دپوهې او حکمت څښتن دی

نو ټاکلې جزا به ورکولای شى چې دټولنې دوگړو اموال محفوظ کړي او دهر راز تجاوز مخنيوی وکړي.

۲ - رشوت: رشوت هم په اصل کې عربي کلمه ده هغه څه ته ويل کيږي چې دخپل مصلحت او يا هم دحق دباطلولو او يا باطل دحق کولو لپاره ورکول کيږي. او دشریعت علماوو يې هم تعريف داسې کړی: هغه څه دي چې يوڅوک يې حاکم او يا دفيصلې مالک ته په دې خاطر ورکوي چې دده په خوښه فيصله وکړي، رشوت هم د فشار او ظلم له لارې مال ترلاسه کول دي نوځکه شريعت حرام گرځولی دی او په حرمت يې قراني ايات دلالت کوي چې فرمايي وَ لَا تَأْكُلُوا أَمْوَالَكُمْ بَيْنَكُمْ بِالْبَاطِلِ وَ تَذُلُّوا بِهَا إِلَى الْحُكَّامِ لِتَأْكُلُوا فَرِيقًا مِّنْ أَمْوَالِ النَّاسِ بِالْإِثْمِ وَ أَنْتُمْ تَعْلَمُونَ.¹⁶)

ژباړه: او تاسې مه په خپلو مينځو کې يو د بل مال په ناروا توګه خورئ او مه هغه حاکمانو ته په دې غرض وړاندې کوئ چې تاسې ته په قصدي توګه او ظلم سره د نورو د شتمنۍ د خوړلو فرصت په لاس درشي

او کله ناکه هغه تحفه هم درشوت حکم اخلي چې فيصله کوونکي شخص ته په داسې وخت کې ورکول کيږي چې دده کار وړپورې تړلی او غواړي په دې تحفې سره هغه دده پلوي وکړي، په ځانګړي ډول حکومتي چارواکي او دصلاحيتونو

¹³- محمد بن محمد بن محمود، أکمل الدين أبو عبد الله ابن الشيخ شمس الدين ابن الشيخ جمال الدين الرومي الباهري (ب.ت) العناية شرح الهداية، الناشر: دار الفكر، ج ۷/ ص ۳۱۴

¹⁴- عبد الله بن محمود بن مودود الموصلی البلدحي، مجد الدين أبو الفضل الحنفي (1356 هـ - 1937 م) المختار للفتوى مطبوع مع الاختيار، الشيخ محمود أبو دقيقة (من علماء الحنفية ومدرس بكلية أصول الدين سابقاً)، الناشر: مطبعة الحلبي - القاهرة، ج ۴/ ص ۱۰۹

¹⁵- المائدة سورت: ۳۸ ایت

¹⁶- البقره سورت: ۱۸۸ ایت

واکمنان درشوت اخیستلو له لارې مال لاس ته راوړل باطله او حرامه لاره ده او مال یې حرام دی.

۳- غصب: غصب دېل په مال باندې استیلا او غلبې ته ویل کیږي چې بی غیر له حقه په ښکاره ډول دزور له لارې دېل مال ترخپل تسلط لاندې راوړي.^{۱۷}

دغلا او غصب ترمنځ توپیر دادی چې غلا په پټه او خفیه ډول ترسره کیږي او غصب په ښکاره او جهر سره، همداراز په غصب باندې اصلي مالک خبروي مگر په غلا کې بیا داسې نه وي.

غصب هم حرام عمل دی کوم مال چې ترې ترلاسه کیږي هم حرام دی او په باطله سره دمسلمان مال اخیستل دي او دشریعت په احکامو تیری دی، غاصب ته په هیڅ صورت کې له مغصوبې څخه استفاده کول جواز نه لري.

۴ - احتکار: یا دضرورت په وخت کې خوراکي توکي ذخیره کول او دقیمتۍ وخت ته یې ساتل، کاسانی وایی: احتکار له بازار څخه خوراکي توکي رانیول او ذخیره کول چې له پلورلو څخه یې انکار کوي. ددهدایي شرحه عنایه کې فرمایي (حبس الاوقات تربصا للغلاء) دانسانانو دقوت حبسول ددې لپاره چې قیمت یې پورته شي.

احتکار دجمهورو فقهاوو په نزد حرام او احناف ورته مکروه وایی. البته دتحریم حکمت یې همدادی چې عامو مسلمانانو ته دژوند دضروري غذایي توکو پخ کمښت ضرر رسول دي.

دحرمت دلیل یې: دنبی کریم صلی الله علیه وسلم داحدیث دی چې فرمایي (الجالب مرزوق والمحتکر ملعون)^{۱۸} دغذایي توکو ښارته راوړونکي ته الله تعالی رزق ورکوي او احتکارکوونکی یې ملعون دی. همداراز فرمایي (لا یحتکرا لا خا طی)^{۱۹} احتکار نه کوي مگر خطا کار انسان.

احتکار په مسلمانانو دسختۍ راوستل او ناروا سره مال لاسته راوړل دي، هرڅوک چې داحتکار له لارې مال لاس ته راوړي مال یې حرام او په خپله دلعت مستحق گرځي. او دا هغه گټه ده چې دشریعت داحکامو سره په تضاد کې ده.

۵ - سود: دسود حرمت دقرآني نصوصو او نبوي لارښوونو په اساس په قطعي حرمت سره ثابت او له دې لارې مال ترلاسه کول حرام او دکبیره گناهونو په حساب کې شمیرل کیږي.

۶- په معاملاتو کې جعل او غش: په اسلامي شریعت کې معاملات یا راکړه ورکړه روښانه ډاگیزه او دطرفینو په علم او رضاء سره ترسره شي، که هرراز فریب کاري جعل او غش په کې رامنځ ته شول نو فایده یې حرامه او لاس ته راوړی مال یې حرام بلل کیږي، لکه په تجارت کې ښه او خرابه جنس گډول، دخپل مال عیب پټول، یاداچې مال نه اخلي خو دپلورونکي سره په موافقه ددوکې په خاطر دیو مال قیمت اوچتول ترڅو نور خلک تشویق کړي او داسې نور صورتونه داپه تجارتي معاملاتو کې دوکه ده گټه یې حرامه ده.

۷ - دحرامو عقدونو څخه مال لاس ته راوړل: هغه تجارتي داخستلو او پلورلو عقدونه چې دطرفینو په رضاء سره ترسره شوی وي خو شریعت ناروا گڼلی وي که گټه ترې ترلاسه شوه حرامه ده او عاقد یې دکبیره گناه مرتکب شوی دی لکه سودي

^{۱۷}- علاء الدین، أبو بکر بن مسعود بن أحمد الکاساني الحنفي، (1406هـ - 1986م) بدائع الصنائع في ترتيب الشرائع، الناشر: دار الكتب العلمية، الطبعة: الثانية، ج. ۷/ ص ۱۴۳. أبو محمد موفق الدين عبد الله بن أحمد بن محمد بن قدامة الجماعيلي المقدسي ثم الدمشقي الحنبلي، الشهير بابن قدامة المقدسي، (1388هـ - 1968م) المغني لابن قدامة، الناشر: مكتبة القاهرة، ج. ۵/ ص ۳۷۴.

^{۱۸}- أبو محمد عبد الله بن عبد الرحمن بن الفضل بن بهرام بن عبد الصمد الدارمي، التميمي السمرقندي (1412هـ - 2000م)، تحقيق: حسين سليم أسد الداراني، الناشر: دار المغني للنشر والتوزيع، المملكة العربية السعودية، الطبعة: الأولى، ج. ۲/ ص ۶۸۹.

^{۱۹}- صحيح مسلم بشرح النووي ج ۱۱/ ص ۴۴

عقدونه، قمارکول، فاسدې بيعې او دغرر عقدونه، له دې ټولو لارو مال گټل او لاسته راوړل حرام او کله هم دا په پاک مال کې نه شي داخیلداى. چې په دې جمله کې دحرامو توکو تجارت لکه دنده يي موادو، دسپې قیمت، دکاهن او جادوگر مزدوري، دبدکاری زنا مال ټول هغه اسباب دي چې شارع منعه کړي او فايده يي حرامه گرځولې ده. له پورته اموالو څخه استفاده: ټول فقهاء په دې اتفاق لري چې مسلمان ته له غير مشروع لارو دمال لاسته راوړل حرام دي.

داچې له حرام مال څخه استفاده کول په هيڅ صورت جائز نه دي، مگر داچې له يوچا سره حرام مال وي او په خپله فقير وي ضرورت ورته ولري نو استفاده دې ترې وکړي خوچې کله غني شي بيا به په هماغه اندازه مال صدقه کوي. موصلي وايي (الملك الخبيث سبيله التصدق به).⁽²⁰⁾

هغه مالونه چې صدقه کول يي شرعا لازم دي په دې اساس چې اصلي مالک يي معلوم نه دی لکه غصبي اموال يا امانتونه چې مالکان يي معلوم نه دي، له چاسره چې دي دشرعي نصوصوپه اساس يي هغوی ته اخيستل جائز نه دي. اوقاضی وايي چې که فقير وي ودې خوري. او حارث المحاسبی بيا وايي که چېرې دکوم مسلمان سره دحرام مال نه يوڅه وه نو نه شي کولای په خپل ځان او ياکورنۍ يي مصرف کړي، که داکار يي وکړ نوهمغه اندازه مال دده په ذمه لازم شو چې کله يي هم توان پيدا کړ په نورو به يي مصرفوي.²¹

نو په همدې اساس مسلمان بايد له خپل ځان سره حرام مال ونه ساتي او نه هم هغه دخپلو اغراضو لپاره مصرف کړي بلکې شرعا مکلف دی چې په شرعي لارو به يي مصرفوي. او همداراز په حرام مال حج کول جمهور فقهاء وايي چې دحج ثواب يي نشته خو که فرضي حج يي په حرام مال ادا کړ ذمه يي ساقطه شوه سره دگناه.²²

ځېنې فقهاء وايي چې فرضي حج يي هم نه صحيح کيږي او استدلال کوي چې رسول الله صلى الله عليه وسلم فرمايي: شوک چې په شرعي مال حج کوي او ووايي: لبيک اللهم لبيک په طاعت ولاړيم تاته ای ربه؛ الله تعالى ورته ځواب کې وايي: لا لبيک ولا سعديک وحجک مردود عليك، ستا طاعت نشته بلکې حج دې مردود دی، په همدې ډول اکثره فقهاء په حرام مال، دسود او قمار په مال دمساجدو جوړول هم جائز نه گڼي.

دحرام مال مصارف:

که چېرې کوم مسلمان حرام مال لاسته راوړی وي او اوس غواړي چې توبه وباسي نو دتوبې دقبليدو شرط دادی چې له حرامو به ځان خلاصوي. نو دحرام کسب او يا مال ترلاسه کولو دوه صورتونه دي.

اول صورت: که چېرې دحرام مال اصلی مالک معلوم وي نو داچې ده په هره لاره ترلاسه کړی وي بايد خپل اصلي مالک ته يي بيرته وسپاري، که مالک يي حاضر نه وي يا په سفر کې وي او که وفات وي نو ورته وو ته به يي وسپاري، که مال يي گټه کړې وي دگټې سره به يي ورته وسپاري په دې اړه دټولو علماوو اتفاق دی.²³

²⁰- الاختيار ج ۳/ص ۶۱، احیاء علوم الدين للغزالي ج ۲/ص ۱۴۵.

²¹- احیاء علوم الدين للغزالي ج ۲/ص ۲۰۶.

²²- أبو زكريا محيي الدين يحيى بن شرف النووي (ب.ت) المجموع شرح المذهب، الناشر: دار الفكر بيروت. ج ۷/ص ۵۱. ابن عابدين حاشيه ردالمحتار ج ۳/ص ۴۵۳.

²³- أبو الحسن نور الدين علي بن أبي بكر بن سليمان الهيتمي (هـ. 1414، م 1994) مجمع الزوائد ومنبع الفوائد، المحقق: حسام الدين القدسي، الناشر: مكتبة القدسي، القاهرة، ج ۳/ص ۳۱۰. شيخ الباني ورته ضعيف وايي.

لکه دغلا، غصب، انکاري قرض او نور خو که چېرې يې بيا اصلي مالک مجهول و اوممکنه نه وي معلوم يې کړي نو غوره خبره داده چې دمسلمانانو په عمومي مصالحو کې مصرف شي او يا هم دمسلمانانو بيت المال ته وسپارل شي.²⁴

الله تعالى فرمايي: يَا أَيُّهَا الَّذِينَ آمَنُوا لَا تَأْكُلُوا أَمْوَالَكُمْ بَيْنَكُمْ بِالْبَاطِلِ إِلَّا أَنْ تَكُونَ تِجَارَةً عَنْ تَرَاضٍ مِّنْكُمْ.²⁵

ژباړه: ای مؤمنانو! په خپلو منځونو کې یو دبل مالونه په ناروا توگه مه خورئ، راکړه ورکړه دې ددواړو خواوو په خوښۍ سره وي چې دا ډول مال دباطل او حرام په جمله کې شامل دی.⁽²⁶⁾

همداراز رسول الله صلى الله عليه وسلم فرمايلي (كُلُّ الْمُسْلِمِ عَلَى الْمُسْلِمِ حَرَامٌ، دَمُهُ، وَمَالُهُ، وَعَرَضُهُ)⁽²⁷⁾ که دا حرام مال داصلي مالک په خوښه او رضاء سره ده ته لاس ته راغلی وي لکه دزنا بدل، قمار، دساحر اجوره. نو په دې اړه هم ټول فقهاء اتفاق لري چې حرام مال په دې اسبابو سره لاس ته راوړل دده ملکیت نه ګرځي بلکې اخیستل يې ورته حرام دي.

جمهور فقهاء احناف، مالکيان، او حنابله په يوقول کې وايي چې دا مال بيرته مالک ته بايد ورنکړای شي خو ددويم طرف ملکیت هم نه دي.⁽²⁸⁾

داځکه چې هغه خپل مال په حرام عمل کې مصرف کړی دی، دهیڅ ډول کومک او مرستې مستحق نه دی، نوموړی مال بايد بيت المال ته وسپارل شي. او ياهم داوقافو په مصارفو کې استعمال شي چې هدف به یی تقرب الی الله نه بلکې له حرام مال څخه ځان ژغورنه وي.²⁹

دويم صورت: که چېرته حرام مال لاسته راغلی و خو داصلي مالک دژوند او مرګ او ځای په اړه يې معلومات نه و، ياداچې د ډيرو خلکو مشترک مال و لکه له غنیمت څخه غلا کول، په دې اړه دعلماوو دوه نظره شتون لري، ځېنې علماء لکه فضيل بن عياض او امام غزالي ته منسوب قول وايي چې دا ډول مال نه خو بايد مسکينانو ته ورکړل شي او نه هم بيت المال ته. بلکې داخو يا وسوځول شی، يا په بحر کې واچول شي او يا لري په غرونو کې ضايع شي.^(۷)

خو راجح قول دجمهورو مذاهبو، احناف، مالکيان، شوافع، حنابله او ابن حزم وايي چې دکوم حرام مال مالک مجهول و نو ښه مستحقين يې فقراء، مساکين او حاجتمندان دي او يا داچې دمسلمانانو عمومي ضرورياتو کې مصرف شي.³⁰

او شرعي قاعده داده چې هرهغه حرام مال چې مالک يې مجهول وي نو د ذواليد په لاس کې به نه پاتې کيږي بلکې په دې ډول بايد ځان ورڅخه خلاص کړی چې خپل مستحق ته يې وسپاري.

که په چا دين او يايي دنورو مالي حقوق خوړلي وي اوس يې مالکان معلوم نه وي او له ليتون وروسته يې هم پيدا نه کړل نو دی به خپل مال نه په هماغه اندازه صدقه کوي، اگرکه دده ټول مال هم پکې لاړشي. زموږ داصحابو، احنافو همدا مذهب

²⁴- أبو عبد الله محمد بن أحمد بن أبي بكر بن فرح الأنصاري الخزرجي شمس الدين القرطبي، (1384هـ - 1964 م) تفسير القرطبي، تحقيق: أحمد البردوني وإبراهيم أطفيش، الناشر: دار الكتب المصرية - القاهرة، ج ۳/ص ۳۶۶. احیاء علوم الدین للغزالي ج ۲/ص ۲۰۴.

²⁵- النساء سورت: ۲۹ ایت.

²⁶- الشيخ نظام وجماعة من علماء الهند، (1411هـ - 1991م) الفتاوى الهندية، العالمگیریة. الناشر دار الفکر ج ۲/ص ۲۳۶.

²⁷- صحيح مسلم ج ۴/ص ۱۹۸۶

²⁸- منصور بن یونس بن صلاح الدين ابن حسن بن إدريس البهوتي الحنبلي، (ب ت) كشف القناع عن متن الإقناع، الناشر: دار الكتب العلمية ج ۶/ص ۳۱۷ فتاوى هندیة

ج ۳/ص ۱۲۳۶.

²⁹- پورته مرجع

³⁰- پورته مرجع

دی او هیڅ اختلاف هم په کې نشته.⁽³¹⁾

د مالکیانو علماوو نه ابن رشد وایی: د چا په تصرف کې چې حرام مال وي په ده واجب دي چې الله تعالی ته توبه وباسي استغفار ووي او حرام مال خپلو خاوندانو ته ورسوي او که مالکان یې معلوم نه وه نو صدقه دې کړي، که دادغلا او یا بل خیانت مال و په هماغه اندازه به صدقه کړي او که له مخکې یې پلورلی و نوقیمت به یې له یوڅه زیادت سره صدقه کړي او که د سود مال و نو هم به له هغې یوڅه زیات صدقه کړي.

له ابن مسعود رضی الله عنه څخه روایت شوی دی چې هغه یوه وینځه وه را نیولی وه ته کور داخل شو چه قیمت یې راوړی خوچه بیرته له کوره راووت مالک یې ورڅخه ورک شو له کونښنې وروسته یې هم پیدا نکړ، نو دهغې ثمن یې صدقه کړل او وېي فرمایل: (اللهم هذا عنه ان رضى والا فالأجرلى) همدغه موضوع شیخ الإسلام رحمه الله هم پخپله فتاوه کی ذکر کړیده وایی: " کله چه دکوم مال مالک ورک او بې درکه شي نو دمسلمانانو په عام المنفعت چاروکی دی مصرف شی چه دادجمهورو علماو نظر هم دی³².

ای الله تعالی داله هغه نه قبوله کړې که یې خوښ وي او که نه زما لپاره به ثواب شي.

په معاصره نړۍ کې د سعودی دارالافتاء نه پوښتنه وشوه چې څوک په موسیقي، رقص، قمار او نورو غیر شرعي لارو مال لاس ته راوړي او بیا وغواړي توبه وکړي، نو ایا دتوبې دقبول لپاره شرط ده چې دامال به صدقه کوي؟ نو دهغوی ځواب داسې و: که داشخص غیر مسلم وي نو دهغه گټل شوي مال صدقه یې لازمه نه ده، خو که چیرته دی دمال گټلو وخت کې مسلمان وي خو فسق کوي او دفسق له لارې یې مال گټلې وي، نو دتوبې شرط یې په اتفاقي توگه همدادی چې مال به خیریه لارو کې صدقه کړي او ځان به ترې خلاص او په خپله غاړه کې به یې نه پرېږدي.³³

دبانکي سود څخه لاس ته راغلي گټه:

له دې لارې چې کوم مال او فائده لاس ته راغلي وي دجمهورو علماوو په اتفاق سره دی ورڅخه استفاده نه شي کولای او نه یې په خپل خیار کې ساتلی شي او دنورو حرامو اموالو څخه دځان خلاصون په څېر به یې په عامو صدقاتو کې مصرف او ځان ترې خلاص کړي.

له حرام مال څخه ترلاسه شوې گټه:

که چیرته یومسلمان دحرامې لارې څخه لاس ته راغلي مال کې تجارت وکړي او گټه یې لاس ته راوړه چې اوس دغه حرامه سرمایه او دهغې گټه له ده سره جمعه شوې ده، نو که څوک توبه وباسي ایا فقط سرمایه به خپل مالک ته ردوي که مالک معلوم و او که مالک یې معلوم نه و صدقه به یې کړي او که گټه او فائده هم دهمدې حکم تابع ده؟

³¹- زين الدين عبد الرحمن بن أحمد بن رجب بن الحسن، السّلامی، البغدادی، ثمّ الدمشقي، الحنبلي، (ب.ت) القواعد لابن رجب، الناشر: دار الكتب العلمية. ج ۳/ ص ۲۲۵، ابن عابدين ردالمحتار، ج ۶/ ص ۳۴۳.

³²- السنن الكبرى للبيهقي ۶/۱۸۸، دلائل النبوه ۶/۳۱۰، دارالكتب العلمية بيروت ومجموع الفتاوى لابن تيميه ۳۳۲/۲۹ اما الاثر فان ابن مسعود رضي الله عنه -إشترى جارية فلم يظفر بمالكها لينقده الثمن فطلبه كثيرا فلم يجده فتصدق بالثمن وقال : اللهم هذا عنه إن رضي والا فالأجر لي مجموع الفتاوي نفس المرجع.

³³- اللجنة الدائمة للبحوث العلميه والافتاء فتوى رقم ۷۶۳۱ تاريخ ۱۴۰۴/۱۰/۱۴ هـ. السنن الكبرى للبيهقي ۶/۱۸۸، دلائل النبوه، الناشر: دار الكتب العلمية - بيروت، ج ۶/ ص ۳۱۰. السنن الكبرى للبيهقي ۶/۱۸۸.

په دې اړه امام ابو حنیفه، امام محمد، امام شافعي، او امام احمد په يوروايت او ابن حزم او شوکانی وايي: هغه گټه چې له دې ډول مال څخه ترلاسه شوې داصل مال، سرمايي تابع ده، که مالک يی معلوم و دواړه به ورته وسپاري او که مجهول و دهماغه مالک له اړخه به دواړه صدقه کړي.⁽³⁴⁾

دابن القيم قول هم په همدې مفهوم دی چې داربحة ده ته جائز نه ده، ځکه دغصب شوي مال فائده يا دامانت څخه دمالک له اجازې پرته استفاده کول. نو داصل سرمايي سره به يوځای دمالک له طرفه صدقه کيږي. دعلماوو نور اقوال هم شته چې پورته قول راجح او داغلب فقهاوو نظر دی، په همدې بسنه کوم. پایله:

- ۱ - اسلامي شريعت دحلال او يا حرام مال ترلاسه کول له لومړي سره ديو نظام په رڼا کې واضح کړي چې له هغې چوکاټ څخه يې تجاوز روا نه دی.
- ۲ - مسلمان ته روا نه دي چې دمال کسب دخپل خواهش تابع کړي.
- ۳ - له حرام مال څخه ځان ژغورنه دتوبې لپاره شرط دی او هيچا ته دبل انسان دمال حيارت او خوراک په نا مشروع طريق جائز نه دی.
- ۴ - گناه دانسان څخه کيدای شي خو دپاکوالي لاره يې داده چې له چټل مال څخه ځان خلاص کړي.
- ۵ - دهر راز حرام او اشتباهي مال څخه دخلاصون لارې اسلامي فقهاوو روښانه کړي دي او هر مسلمان يې بايد مراعت کړي.

مراجع

قرآن کریم

1. ابن رجب الحنبلي: زين الدين عبد الرحمن بن أحمد بن رجب بن الحسن، السّلامی، البغدادی، ثمّ الدمشقي، (ب.ت) القواعد لابن رجب، الناشر: دار الكتب العلمية.
2. ابن عابدين: محمد أمين بن عمر بن عبد العزيز الدمشقي الحنفي، (1412هـ - 1992م) رد المحتار على الدر المختار، الناشر: دار الفكر-بيروت، الطبعة: الثانية.
3. ابن قدامة المقدسي: أبو محمد موفق الدين عبد الله بن أحمد بن محمد بن قدامة الجماعلي المقدسي ثمّ الدمشقي الحنبلي، (1388هـ - 1968م) المغني لابن قدامة، الناشر: مكتبة القاهرة.
4. البابر تي: محمد بن محمد بن محمود، أكمل الدين أبو عبد الله ابن الشيخ شمس الدين ابن الشيخ جمال الدين الرومي (ب.ت) العناية شرح الهداية، الناشر: دار الفكر.
5. البهوتي: منصور بن يونس بن صلاح الدين ابن حسن بن إدريس الحنبلي، (ب.ت) كشف القناع عن متن الإقناع، الناشر: دار الكتب العلمية.

³⁴- السنن الكبرى للبيهقي ۶/۱۸۸. المغني والشرح الكبير لابن قدامة 374/5

6. البيهقي: أحمد بن الحسين بن علي بن موسى الخُسرُو جردِي الخراساني، أبو بكر (1405 هـ)، دلائل النبوة، الناشر: دار الكتب العلمية - بيروت.
7. اللجنة الدائمة للبحوث العلميّة والافتاء فتوى رقم ٧٦٣١ تاريخ ١٤٠٤/١٠/١٤ هـ.
8. الدارمي: أبو محمد عبد الله بن عبد الرحمن بن الفضل بن بهرام بن عبد الصمد، التميمي السمرقندي (1412 هـ - 2000 م)، سنن الدرامي، تحقيق: حسين سليم أسد الداراني، الناشر: دار المغني للنشر والتوزيع، المملكة العربية السعودية، الطبعة: الأولى.
9. الزبيدي: محمد بن محمد بن عبد الرزاق الحسيني، أبو الفيض، الملقب بمرتضى، (ب.ت) تاج العروس من جواهر القاموس للزبيدي، المحقق: مجموعة من المحققين، الناشر: دار الهداية.
10. السرخسي: محمد بن أحمد بن أبي سهل شمس الأئمة (1414 هـ - 1993 م)، المبسوط، الناشر: دار المعرفة - بيروت، الطبعة: بدون طبعة.
11. الشيخ نظام وجماعة من علماء الهند، (1411 هـ - 1991 م) الفتاوى الهندية، العالمگیریة. الناشر دار الفكر.
12. الغزالي: أبو حامد محمد بن محمد الطوسي، (ب.ت) الناشر: دار المعرفة - بيروت.
13. القرطبي: أبو عبد الله محمد بن أحمد بن أبي بكر بن فرح الأنصاري الخزرجي شمس الدين، (1384 هـ - 1964 م) تفسير القرطبي، تحقيق: أحمد البردوني وإبراهيم أطفيش، الناشر: دار الكتب المصرية - القاهرة.
14. الكاساني: علاء الدين، أبو بكر بن مسعود بن أحمد الحنفي، (1406 هـ - 1986 م) بدائع الصنائع في ترتيب الشرائع، الناشر: دار الكتب العلمية، الطبعة: الثانية.
15. الموصلي: عبد الله بن محمود بن مودود البلدحي، مجد الدين أبو الفضل الحنفي (1356 هـ - 1937 م) الاختيار لتعليل المختار، الشيخ محمود أبو دقيقة (من علماء الحنفية ومدرس بكلية أصول الدين سابقا)، الناشر: مطبعة الحلبي - القاهرة.
16. النووي: أبو زكريا محيي الدين يحيى بن شرف (ب.ت) المجموع شرح المذهب، الناشر: دار الفكر بيروت.
17. النووي: أبو زكريا محيي الدين يحيى بن شرف، (1392)، المنهاج شرح صحيح مسلم بن الحجاج، الناشر: دار إحياء التراث العربي - بيروت. الطبعة.
18. النيسابوري: مسلم بن الحجاج أبو الحسن القشيري (ب.ت)، صحيح مسلم، المحقق: محمد فؤاد عبد الباقي، الناشر: دار إحياء التراث العربي - بيروت.
19. الهيثمي: أبو الحسن نور الدين علي بن أبي بكر بن سليمان (1414 هـ / 1994 م) مجمع الزوائد ومنبع الفوائد، المحقق: حسام الدين القدسي، الناشر: مكتبة القدسي، القاهرة.